



# ଫିକ୍ସର ୨୦ତମ ବାର୍ଷିକ ସାଧାରଣ ଅଧିବେଶନରେ ପ୍ରଧାନମନ୍ତ୍ରୀଙ୍କ ଉଦ୍ଘାଟନୀ ସମ୍ବୋଧନ

Posted On: 13 DEC 2017 7:58PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି ଫିକ୍ସର ୨୦ତମ ସାଧାରଣ ବୈଠକର ଉଦ୍ଘାଟନୀ ଅଧିବେଶନରେ ଉଦ୍‌ବୋଧନ ଦେଇଥିଲେ ।

ଏହି ଅବସରରେ ସେ 1927ରେ ଫିକ୍ସର ପ୍ରତିଷ୍ଠା ହେବା ସମୟର ସ୍ମରଣ କରାଇ ଦେଇ କହିଥିଲେ ଯେ ସେତେବେଳେ ଭାରତୀୟ ଶିଳ୍ପ ଜଗତ ବ୍ରିଟିଶ ସରକାରଙ୍କ ଦ୍ଵାରା ଗଠନ କରାଯାଇଥିବା ସାଇମନ କମିଶନଙ୍କୁ ବିରୋଧ କରିଥିଲା । ସେ କହିଥିଲେ ଯେ ସେ ସମୟରେ ଭାରତୀୟ ଶିଳ୍ପଜଗତ ଦେଶର ହିତ ପାଇଁ ସମାଜର ଅନ୍ୟ ବର୍ଗ ସହ ହାତ ମିଳାଇଥିଲା ।

ପ୍ରଧାନମନ୍ତ୍ରୀ କହିଥିଲେ ଯେ ବର୍ତ୍ତମାନ ମଧ୍ୟ ସେପରି ସମୟ ଆସିଛି ଯେତେବେଳେ ଦେଶର ଜନସାଧାରଣ ଦେଶ ପ୍ରତି ସେମାନଙ୍କ ଉତ୍ତରଦାୟିତ୍ଵ ନିର୍ବାହ କରିବା ଲାଗି ଆଗେଇ ଆସୁଛନ୍ତି । ସେ କହିଥିଲେ ଯେ ଲୋକମାନଙ୍କ ଆଶା ଓ ଆକାଂକ୍ଷା ବଳରେ ଦୁର୍ନୀତି ଏବଂ କଳାଧନ ପରି ଦେଶର ଆଭ୍ୟନ୍ତରୀଣ ସମସ୍ୟା ସମାଧାନ ହୋଇପାରିବ । ସେ କହିଥିଲେ ଯେ ରାଜନୈତିକ ଦଳ ଏବଂ ଶିଳ୍ପ ଜଗତ ଦେଶର ଆବଶ୍ୟକତା ତଥା ଲୋକମାନଙ୍କ ଭାବନା ପ୍ରତି ଧ୍ୟାନ ଦେବା ସହ ତଦନୁଯାୟୀ କାର୍ଯ୍ୟ କରିବା ଉଚିତ ।

ପ୍ରଧାନମନ୍ତ୍ରୀ କହିଥିଲେ ଯେ ସ୍ଵାଧୀନତା ପରଠାରୁ ଅନେକ କିଛି ହାସଲ ହୋଇଛି, ତଥାପି କେତେକ ଆହ୍ୱାନ ମଧ୍ୟ ମୁଣ୍ଡ ଟେକିଛି । ପ୍ରତିଷ୍ଠା ହୋଇଥିବା ବ୍ୟବସ୍ଥା, ବ୍ୟାଙ୍କ ଏକାଢ଼ି, ଗ୍ୟାସ ସଂଯୋଗ, ଟୁରୁ, ପେନସନ ଆଦି ଆବଶ୍ୟକତା ପାଇଁ ଗରିବ ଲୋକମାନଙ୍କୁ ସଂଘର୍ଷ କରିବାକୁ ପଡ଼ିଛି । ସେ କହିଥିଲେ ଯେ କେନ୍ଦ୍ର ସରକାର ଲୋକମାନଙ୍କ ଏହି ସଂଘର୍ଷର ଅନ୍ତ ଘଟାଇବା ଦିଗରେ କାର୍ଯ୍ୟ କରୁଛନ୍ତି ଏବଂ ଏପରି ଏକ ବ୍ୟବସ୍ଥା ପ୍ରତିଷ୍ଠା ପାଇଁ କାର୍ଯ୍ୟ କରୁଛନ୍ତି ଯାହା ପାରଦର୍ଶୀ ତଥା ସମ୍ବେଦନଶୀଳ ହୋଇଥିବ । ସେ କହିଥିଲେ ଯେ ଜନଧନ ଯୋଜନା ଏହାର ଏକ ଉଦାହରଣ ଏବଂ କେନ୍ଦ୍ର ସରକାର “ସହଜ ଜୀବନଧାରଣ” ପ୍ରତି ଗୁରୁତ୍ଵ ଦେଉଛନ୍ତି । ସେ ମଧ୍ୟ ଉନ୍ନତ ଯୋଜନା, ସ୍ଵଚ୍ଛ ଭାରତ ମିଶନ ଅଧୀନରେ ଶୌଚାଳୟ ନିର୍ମାଣ ଏବଂ ପ୍ରଧାନମନ୍ତ୍ରୀ ଆବାସ ଯୋଜନା ବିଷୟରେ ଉଲ୍ଲେଖ କରିଥିଲେ । ସେ କହିଥିଲେ ଯେ ସେ ଦାରିଦ୍ର୍ୟକୁ ଅନୁଭବ କରିଛନ୍ତି ଏବଂ ଗରିବ ଓ ଦେଶର ଆବଶ୍ୟକତାକୁ ବୁଝି କାର୍ଯ୍ୟ କରିବା ଦରକାର ବୋଲି ଜାଣିଛନ୍ତି । ଉଦ୍ୟୋଗୀଙ୍କୁ ସହଜ ରଖି ଯୋଗାଣ ପାଇଁ ଉତ୍ତମ ମୁଦ୍ରା ଯୋଜନା ବିଷୟରେ ମଧ୍ୟ ସେ ଉଲ୍ଲେଖ କରିଥିଲେ ।

ପ୍ରଧାନମନ୍ତ୍ରୀ କହିଥିଲେ ଯେ କେନ୍ଦ୍ର ସରକାର ବ୍ୟାଞ୍ଜିଙ୍ଗ ବ୍ୟବସ୍ଥାକୁ ସୁଦୃଢ଼ କରିବା ଦିଗରେ କାର୍ଯ୍ୟ କରୁଛନ୍ତି । ସେ କହିଥିଲେ ଯେ ଏନପିଏ ସମସ୍ୟା ଉତ୍ତରାଧିକାର ସ୍ଵତ୍ତ୍ଵରେ ଏ ସରକାରଙ୍କୁ ପ୍ରାପ୍ତ ହୋଇଛି । ସେ କହିଥିଲେ, ବର୍ତ୍ତମାନ ଆର୍ଥିକ ନିୟାମକ ଏବଂ ଜମା ସୁରକ୍ଷା (ଏଫଆରଡିଆଇ) ବିଲ ସମ୍ପର୍କରେ ଗୁଜବ ପ୍ରସାର କରାଯାଉଛି । ସେ କହିଥିଲେ ଯେ ସରକାର ଏକାଢ଼ିଆରୀଙ୍କ ସ୍ଵାର୍ଥ ସୁରକ୍ଷା ଦିଗରେ କାର୍ଯ୍ୟ କରୁଛନ୍ତି, କିନ୍ତୁ ଏହାର ବିପରୀତ କେତେକ ଗୁଜବ ପ୍ରସାର କରାଯାଉଛି । ସେ କହିଥିଲେ ଯେ ଫିକ୍ସ ଭଳି ସଂଗଠନ ନିକଟରେ ଏପରି ପ୍ରସଙ୍ଗରେ ସଚେତନତା ସୃଷ୍ଟି କରିବାର ଦାୟିତ୍ଵ ରହିଛି । ସେହିପରି ଜିଏସଟିକୁ ଅଧିକ ଫଳପ୍ରସ୍ତ କରିବାରେ ଫିକ୍ସର ମଧ୍ୟ ବଡ଼ ଭୂମିକା ରହିଛି । ସେ କହିଥିଲେ, ଅଧିକରୁ ଅଧିକ ବ୍ୟବସାୟକୁ ଜିଏସଟି ଅଧୀନରେ ପଞ୍ଜିକୃତ କରାଇବା ଲାଗି ସରକାର ପ୍ରୟାସ କରୁଛନ୍ତି । ସେ କହିଥିଲେ ବ୍ୟବସ୍ଥା ଯେତେ ଅଧିକ ବ୍ୟବସ୍ଥିତ ହେବ, ଗରିବ ସେତେ ଅଧିକ ଲାଭ ପାଇପାରିବେ । ଏହାଦ୍ଵାରା ବ୍ୟାଙ୍କରେ ସହଜ ରଖି ଉପଲବ୍ଧ ହେବ, ଲକ୍ଷ୍ମିହର ମୂଲ୍ୟ ହ୍ରାସ ପାଇବ, ଯାହାଦ୍ଵାରା ବ୍ୟବସାୟରେ ପ୍ରତିଦ୍ଵନ୍ଦ୍ଵିତା ବୃଦ୍ଧି ପାଇବ । ମୁଁ ଭାବୁଛି କ୍ଷୁଦ୍ର ବ୍ୟବସାୟୀଙ୍କ ମଧ୍ୟରେ ବ୍ୟାପକ ମାତ୍ରାରେ ସଚେତନତା ସୃଷ୍ଟି ଲାଗି ଫିକ୍ସ ନିକଟରେ କିଛି ଯୋଜନା ରହିଛି ବୋଲି ସେ ଉଲ୍ଲେଖ କରିଥିଲେ । ବିଲ୍‌ରମାନେ ସାଧାରଣ ଲୋକଙ୍କୁ ଶୋଷଣ କରିବା ମାମଲାରେ, ଆବଶ୍ୟକତା ସ୍ଥଳେ, ଫିକ୍ସ ନିଶ୍ଚିତ ଭାବେ ସ୍ଵର ଉତ୍ତୋଳନ କରିବା ଉଚିତ ବୋଲି ପ୍ରଧାନମନ୍ତ୍ରୀ କହିଥିଲେ ।

ଯୁରିଆ, ବସ୍ତ୍ର, ବେସାମରିକ ବିମାନ ଚଳାଚଳ ଓ ସ୍ଵାସ୍ଥ୍ୟ ଆଦି କ୍ଷେତ୍ରରେ ନିଆଯାଇଥିବା ନୀତିଗତ ନିଷ୍ପତ୍ତି ଏବଂ ଏହାଦ୍ଵାରା ମିଳିଥିବା ସୁଫଳ ସମ୍ପର୍କରେ ପ୍ରଧାନମନ୍ତ୍ରୀ ଉଲ୍ଲେଖ କରିଥିଲେ । ପ୍ରତିରକ୍ଷା, ନିର୍ମାଣ, ଖାଦ୍ୟ ପ୍ରକ୍ରିୟାକରଣ ଆଦି କ୍ଷେତ୍ରରେ ନିଆଯାଇଥିବା ସଂସ୍କାର ବିଷୟରେ ମଧ୍ୟ ସେ ଉଲ୍ଲେଖ କରିଥିଲେ । ସେ କହିଥିଲେ ଯେ ଏସବୁ ପଦକ୍ଷେପର ଫଳସ୍ଵରୂପ ବିଶ୍ଵ ବ୍ୟାଙ୍କ “ଇଲ୍ ଅଫ ଟୁଲ୍ ବିଜନେସ” ମାନ୍ୟତାରେ ଭାରତର ସ୍ଥାନ 142ରୁ ଉପରକୁ ଉଠି 100ରେ ପହଞ୍ଚିଛି । ଅର୍ଥବ୍ୟବସ୍ଥାକୁ ସୁଦୃଢ଼ କରିବା ଲାଗି ନିଆଯାଇଥିବା ଅନ୍ୟସବୁ ପଦକ୍ଷେପ ସମ୍ପର୍କରେ ମଧ୍ୟ ସେ ଉଲ୍ଲେଖ କରିଥିଲେ । ସେ କହିଥିଲେ ଯେ ସରକାରଙ୍କ ଦ୍ଵାରା ନିଆଯାଇଥିବା ପଦକ୍ଷେପ ଦ୍ଵିଯନ୍ତ୍ର ସୁଯୋଗ ସୃଷ୍ଟିରେ ସହାୟକ ହୋଇଛି ।

ପ୍ରଧାନମନ୍ତ୍ରୀ କହିଥିଲେ ଯେ ଖାଦ୍ୟ ପ୍ରକ୍ରିୟାକରଣ, ସ୍ଵାର୍ଥଅପ, କୃତ୍ରିମ ବୁଦ୍ଧି (Artificial Intelligence), ସୌର ଶକ୍ତି, ସ୍ଵାସ୍ଥ୍ୟସେବା ଆଦି କ୍ଷେତ୍ରର ବିକାଶରେ ଫିକ୍ସର ଭୂମିକା ଗୁରୁତ୍ଵପୂର୍ଣ୍ଣ । ଏମିତିସବୁ କ୍ଷେତ୍ର ପାଇଁ ଥିକଟ୍ୟାଙ୍କ ବା ଡିଡନମଣ୍ଡଳୀ ଭୂମିକାରେ କାର୍ଯ୍ୟ କରିବା ଲାଗି ସେ ଫିକ୍ସକୁ ଆହ୍ୱାନ କରିଥିଲେ ।

\*\*\*\*\*

(Release ID: 1513488) Visitor Counter : 7

